

HAWN NILTAQGHU MA' S. GUZEPP (5)

minn Tony Terribile

Għal dawn l-aħħar sn'in, permezz ta' dan il-programm żorna diversi toroq fl-ibliet u rħula tagħna li fihom niltaqgħu ma' niċċ u statwi ta' San Ġuzepp. Din hi l-ħames dawra tagħna, u fiha se nzuru tlett irħula qodma Maltin li huma Hal-Għargħur fejn insibu niċċa waħda, Haż-Zabbar fejn insibu tmien xbihat u l-Qrendi fejn insibu tlieta.

HAL-GHARGHUR:

Hawn insibu niċċa waħda li tinsab fuq dar nru. 2, Triq il-Kbira. Hi niċċa arzellata sabieħa, iżda bħala dekorazzjoni hi sempliċi b'gwarniċa taħt u oħra fuq li fuqha jidher salib. Bħala statwa, għalkemm ma fhiex xogħol hażin, hi miżbugħa hażin u għalhekk għandha dehra kerha. Qud-diemha naraw fanal antik tal-hadid. L-Isqof Carmelo Scicluna kien żej-żejnha bl-indulgenzi għal min jitlob qudd'emha.

ZABBAR:

L-ewwel niċċa insibuha fuq dar nru. 54 Triq Bajada. Hi niċċa kbira iżda sempliċi u llum hi mitluqa. Maċ-dawra tan-niċċa għadhom jidhru l-granpuni li darba permezz taqħhom, kienu jiddendlu xi tazzi taż-żejt. Għadha wkoll tidher il-holoa li magħha kien imwaħħal il-fanal. F'kantuniera bejn Triq is-Santwarju u Triq il-Parroċċa niltaqgħu ma' statwa oħra moqieħda fuq pedestal. L-ewwel impressjonijiet li jieħu meta wiehed iħares leiha. jinduna l-ewwelnett kemm hi qadima. mikula, immermra u xi partijiet ukoll miksur. Dawn iaħtuha dehra kerha, iżda meta wiehed jifli ċerti dettalji, jin-

duna li l-iskultura tagħha hi tajba. Skond l-istorja ta' Malta ta' Faure, din l-istatwa hi xogħol il-magħruf skuċtur Girolmu Fabri. Jekk dan hu minnu, u persona'ment nahseb li hu, j'xraq il tkun miżmuma aħjar għax hi waħda mill-egdem statwi ta' San Ġuzepp f'Malta.

F'kantuniera bejn Triq Sant'Ant-nin u Triq San Ġuzepp niltaqgħu ma' niċċa oħra ta' San Ġuzepp. Hi niċċa li għandha 'l fuq minn mitejn sena għax fl-1783 l-Isqof Labini kien ta indulgenzi għal min jitlob quddiemha u sa llum għadha niċċa devota man-nies ta' l-inhaw. Bħala niċċa hi kbira u arzellata u interessanti li hdejn l-istatwa naraw tlett uċuħ ta' l-aŋġli skulturati.

F'kantuniera bejn Triq Biċċieni u sqaq nru. 7, insibu niċċa oħra ta' S. Ġuzepp. Hi niċċa maqtugħa sempliċiment f'kantuniera. Bħala statwa fiha xogħol mhux hażin iżda fuq kol-lox hi niċċa miżmuma tajjeb ferm, minn xi hadd li joqgħod fil-orib.

F'kantuniera bejn Triq is-Santwarju u Trio tal-Grazzja, insibu statwa oħra ta' San Ġuzepp. Bħala niċċa t'kkonsisti biss f'oasma f'kantuniera bi owarriċa maħruġa 'l barra fuq in-naħa t'isfel. Din hi niċċa oħra miżmuma tajjeb.

Fin-nahat tax-Xaghajra insibu statwa ohra ta' San Guzepp. Din tinsab fuq dar nru. 48 Triq ix-Xaghjra. Xi hadd diletant zejjinha bi kwantita' ta' dekorazzjoni tal-gebel mad-dawra li tawha dehra originali. L-istatwa hi miżmuma tajjeb u magħluqa permezz tal-ħgieg.

Ftit il-bogħod insibu niċċa ohra ta' San Guzepp li tinsab fuq dar nru. 56 Triq ix-Xaghjra. Hawn għandna niċċa sempliċi hafna, iżda l-istatwa fiha xogħol irfinut u ma tantx tidher li hi qadima. Fl-1986 k'enu ġew mogħtija indulġenzi għal min jitlob quddiemu.

L-aħħar statwa ta' San Guzepp f'Haż-Zabbar insibuha f'kantuniera permezz ta' pilastru. L-istatwa hi xogħol ta' Marco Montebello.

Din hi waħda mill-ftit statwi ta' San Guzepp illi lil Bambin ma narawhx fuq dirgħajh iżda bil'wieqfa quddiem San Guzepp li dan jidher imelles lil Bambin.

QRENDI:

L-ewwel niċċa ta' San Guzepp f'dan ir-raħal insibuha fuq dar nru. 20 Triq Haġar Qim. Hi niċċa arzellata, imzejna b'pilastru u kontropilastru fuq kull naha li dawn jin-għaqdu permezz ta' frontispizju. Fil-gwarniċa ta' taħt naraw dekorazzjoni li minnha j'ta brazz li darba kien hemm fanal fuqu.

Qadima sew tidher li hi n-niċċa li nsibu hdejn dar nru. 34 Triq il-Kbira. M'n hadimha k'ien għaqli biżżejjed li mid-djuq tal-wiesa li kel'u f'kantuniera, għaraf joħloq niċċa b'disinn tawwal' u dejjaq li jagħmlha originali fl-istil tagħha. L-istatwa, poġġuta fuq pedistall baxx, tidher li hi xogħol antik.

L-aħħar niċċa, fl-vista tagħna ta' din is-sena insibuha fuq dar nru. 8 Scaq San Nibola. Hi niċċa żgħira u sempliċi imzejna bi gwarniċa fuq in-naha t'isfel, iżda hi niċċa miżmuma tajjeb.

Id-Direttur Spiritwali tal-Fratellanza.

PATRI ĠWANN AZZOPARDI

Gwardjan — tal-Knisja
ta' Ġiesu, Rabat

Imwieled il-Gz'ra fis-7 ta' Ottubru 1945.

Daħal mal-Patrijiet Franġiskani Minuri fid-9 ta' Ottubru 1960.

Professjoni sempliċi fl-10 ta' Ottubru 1961.

Ipprofessa Solenni fil-15 ta' Jannar 1967.

Sar Saċerdot fil-15 ta' Marzu 1971.

Okkupa l-karigi ta' Vigarju u Viċi Mastru fil-kunvent tan-Novizzjat — Ghawdex bejn is-snin 1978-1981. Qabel ma sar Gwardjan fil-Kunvent tad-Dar ta' l-Irtiri ta' Baħar iċ-Ċagħaq kien patri f'dan l-istess kun-

vent tar-Rabat.

Għamel żmien ukoll wara li qaddes f'Parroċċa l-Ingilterra.

Fil-preżent huwa wkoll distributtur tar-Rivista Franġiskana "L-Ara Im-qaddsa".

